

Meyla til Meylu

Meyla hefur sín egna brævkaða í STROK, har hon svarar spurningum frá lesarum. Hevur tú hug at spyrja Meylu um okkurt kanst tú senda spurningin til meyla@strok.net



Show í næstu viku

11. október fara Meyla, S'marni, Dia Regin og Jógvan L. at framføra enn eitt ógloymandi show í Norðurlandahúsinum. Atgongumerki til Lort í býin eru at fáa í í Norðurlandahúsinum og Kunningarstovnum í Havn, Runavík og Fuglafirði. Eisini ber til at keypa atgongumerki á heimasíðuni www.nlh.fo

Meyla svarar

Sjálvt um Meyla hefur úr at gera við fyrireikingunum til Lort í býin og nýggja STROK-fløguna, hevði hon kortini tíð at svara hesum spurningunum fyri Sosialin.

Hvat er tað fyrsta tú minnst?
Hundin hjá ommu, Perla, tá hann slikaði mæ í andlitið, meðan eg grulvaði. Eg minnst ikki ordiliga, hvar eg grulvaði.

Hvønn lit dámar tær best?
Ringt at velja. Mær dámar væl grønt, blátt og reytt, pink svart. Ja, faktiskt alla litir uttan ljósa appilsingult

Hvat ert tú bangin fyri?
Fyrr var eg bangin, tá tað myrkt, men tað eri eg ikki meira. Onkuntíð eri eg bangin fyri at hava ongan at spæla við.

Hvat dámar tær best at eta?
Ofra blívi eg nokk so sliksjúk, men aftaná fá eg ofta ilt í búkin.

Nær verður tú kedd?
Seinast eg bleiv ordiliga kedd var, tá mín besti vinmaður, Knøttur, flutti av landinum.

Nær verður tú glað?
Tá eg syngi sjálvandi.

Hvar hefur tú verið og ferðast?
Ja, eg havi ofta verið í Norra, og so einaferð í Danmark. Og so kundu eg og Gløggi Blobb (hann arbeiðir eisini fyri STROK) gott hugsa okkum at sloppi til Galabagos oyggjarnar.

Hvat dugur tú best?
Eg dugi best at vera ein góður vinur.

Hvat dámar tær best við tær sjálvari?
Eg veit ikki ordiliga hvat tú meinar við - eg eri ikki mannaátari!

Hvur tú nøkur góð ráð til føroysk børn?
Minst til, at øll kunnu vera sum



tey eru, og ikki arga – tað er ljótt! Faktiskt havi eg sungið ein sang um tað, sum eitur "Eg eri, sum eg eri"

Hvønn sært tú upp til?
Tað eru faktiskt ikki nógv, sum eru hægri enn eg. Men eg havi einaferð møtt einari gentu í Norra, sum var nogv longri enn eg.

Hvat er tað stuttligasta, ið tú hevur upplivað?
Lort í býin og at gera fløgur.

Hvar fært tú klæðini frá?
Ofra tá tað er show, so er tað ein kona, sum eitur Óluva, sum hjálpir mær. Hon dugir ordiliga væl at velja út klæðir og eisini at gera klæðir.

Hvat dámar tær best at drekka?
Mjólk! Men tá eg havi eg sparkað

ordiliga leingi vil eg helst hava ísakalt vatn... ella Cola

Hvur tú onkran vana?
Hvørja fer STROK kemur, so má allarfyrr siggja mína síðir, at vit um alt kom við og hvørja myndir eru og soverðið.

Hvat heldur tú um at pilka nøs?
Tað er vemmiligt. Einaferð turkaði Knøttur ein bussmann í buksirnar, púllakk!!! Eg mundi spý!

Hvussu er ein góður vaksin?
Ein, sum hefur tíð at lurta og koma niðan á plenuna sparka, og sum flennir nógv.

Hvussu er ein góður vinur?
Líka sum eg!

Hvat gongur tú til í frítíðini?
Fótbólt, og so kundi eg gott

hugsað mæ at gingið til karate. Men frítíðin hjá mæ fer næstan øll til at skriva og syngja og soverðið fyri STROK

Hvat dámar tær best í skúlanum?
Sang og sparka í frikorterinum og skriva frístíl

Hvønn kenda kundi tú hugsað tær at hitt?
Kim Jung Il ella Koffi Annan ella Ronaldo

Hvønn sang dámar tær serliga væl?

"I did it my way" við Frank Sinatra. Babba eigur sangin og hann er ordiliga góður. Babba og eg syngja altíð hart við – altso bara, tá vit eru einsamøll heima.

Hvat skulu vit gera, fyri at minka um lortin í býnum?

Taka hann upp! Minnst til altíð at hava posa við, tá man gangur tú við hundinum. Tað havi eg altíð, tá eg gangi tú við Perlu hjá ommu.

Hvat kundi tú hugsað tær at verði, tá tú verður stór?

Bara ikki longri enn eg eri nú. Og so kundi eg eisini gott hugsa mæ at arbeiðt á Galapagos, men eg veit ikki ordiliga, hvat arbeiði tey hava har. Ella veri sangari, kanska...

Kunnu vit fáa tína bestu mat- ella køkuuppskrift?

Tað er ikki ordiliga ein køkuuppskrift, men eg elski skons, og serliga hesi, sum vóru í Lætt og Leskiligt í STROK:

Jogurt skons

Skonsini smakka best nýbakað við smøri og einum stórum glasi við ísakaldari mjólk afturvið, mmm...

Tú skalt brúka:
(8 stk.)

225 g av mjóli
3 tsk av bakipulvuri
1 dl av fruktjogurti
1 spsk av smeltaðum smøri
1 egg
1 eggjareyða at pensla við



Soleiðis gert tú:
Lat mjól og bakipulvur í ein bolla. Rør jogurtið í, og síðani eggðið og smeltaða smørið. Elt deiggið væl saman og um neyðugt, so koyr eitt sindur meiri av mjóli í.
Být deiggið í tvey og rulla tveir bollar. Trýst bollarnar flatar og sker teir í fýra (trikantar).
Legg skonsini á eina bakiplátu, ið er klædd við bakipapíri, og smyr tey við eggjareyða.

Skonsini skulu bakast á 225 °C í uml. 10. min.